
.. shrIsarasvatIstotram ..

॥ श्रीसरस्वतीस्तोत्रम् ॥

Sanskrit Document Information



Text title : sarasvatIstotramvAsudevAnanda

File name : sarasvatIstotramvAsudevAnanda.itx

Location : doc_devii

Author : Vasudevanand Saraswati (Tembe) Swami Maharaj (1854-1914)

Language : Sanskrit

Subject : philosophy/hinduism/religion

Proofread by : NA

Latest update : May 13, 2017

Send corrections to : sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

May 13, 2017

sanskritdocuments.org

॥ श्रीसरस्वतीस्तोत्रम् ॥

श्रीवासुदेवानन्दविरचितम् ।

हृद्वक्षस्थितविद्रुमाधिकमदा त्रीशस्य या स्फूर्तिदा
मालापुस्तकपद्मभृच्च वरदा या सर्वभाषास्पदा ।
या शङ्खस्फटिकर्क्षनाथविशदा या शारदा सर्वदा
प्रीता तिष्ठतु मन्मुखे सुवरदा वाग्जाड्यदा सर्वदा ॥ १ ॥

यस्यास्त्रीणी गुहागतानि हि पदान्येकं त्वनेकेडितं
स्तोतुं तां निगमेडितां बुधकुलं जातं त्वलं व्रीडितम् ।
ब्रह्माद्या अपि देवता नहि विदुर्यस्याः परं क्रीडितं
प्रारब्धात्र नुतिर्मयेव रुरुणा शार्दूलविक्रीडितम् ॥ २ ॥

अयि सर्वगुहास्थितेऽजिते मयि तेऽपाङ्गदृगस्तु पूजिते ।
त्वदृते नहि वागधीश्वरि व्यवहारोऽपि परमेश्वरि ॥ ३ ॥

समयोचितवाक्प्रदे मुदे विदुषां संसदि वादिवाददे ।
मयि मातरशेषधारणा दयितेऽजस्य सदास्तु तारणा ॥ ४ ॥

यद्धस्ते कमलं च तत्र कमला लीलाविहारी हरि-
स्तस्याः सन्निकटेऽस्य नाभिकमले स्याल्लोकमूले विधिः ।
वेदा भेदभिदो मुखेषु च विधेर्ये स्वप्रमाणा नृणां
तेभ्यो यज्ञविधिस्ततोऽमरगणा जीवन्ति सा पातु वाक् ॥ ५ ॥

नमो नमस्तेऽस्तु महासरस्वति प्रसीद मातर्जगतो महस्वति ।
परेशि वाग्वादिनि देवि भास्वति प्रकाशके तेऽस्तु नभो यशस्वति ॥ ६ ॥



त्रिषष्टिवर्णाऽऽशुगयुक्परा या भूत्वाथ पश्यन्त्यभिधाथ मध्या ।
स्थानप्रयत्नादिवशान्मुखे च या वैखरीति प्रणमामि तां गाम् ॥ ७ ॥

त्वं ब्रह्मयोनिरपरा सरस्वति परावरा ।
साक्षात्स्वभक्तहृत्संस्थे प्रसीद मतिचेतने ॥ ८ ॥

सरस्वतीस्तुतिमिमां वासुदेवसरस्वती ।
चक्रे यमनुजग्राह नरसिंहसरस्वती ॥ ९ ॥

इति श्रीवासुदेवानन्दसरस्वतीविरचितं श्रीसरस्वतीस्तोत्रं सम्पूर्णम् ॥

Composed by P. P. Vasudevanand Saraswati (Tembe) Swami
Maharaj (1854-1914)

——
.. shrIsarasvatIstotram ..
was typeset using Xe_{La}TeX 0.99996
on May 13, 2017
——

Please send corrections to sanskrit@cheerful.com

